

L-GĦANA SA DOTTORAT

Illum se nittrattaw ir-riċerka li għamlet Maria Brown biex kisbet id-dottorat tagħha fis-soċjoloġija tal-edukazzjoni. L-istudju mess mal-ghana Maltija, l-aktar dik b'għeruw fiż-Żejtun. B'inizjattiva fil-komunità taż-Żejtun ried jintlaħaq skop edukattiv li jitbiegħed mis-sens tradizzjonali ta' skola formali. Kellu jservi bħala edukazzjoni għall-adulti, fejn il-partecipanti fil-proġett, nisa u rġiel, kellhom 'il fuq minn 18-il sena u l-aktar fosthom kienu nies irtirati li minnhom kien hemm min qabeż is-70 sena.

Minn Charles B. Spiteri

X'kien li seta' hajjar liż-Żwieten għal dan il-proġett?

Hemm minnhom kienet toghġobhom l-ghana, peress li ż-Żejtun hu meqjus bħala l-benniena tal-ghana, inkella għax iħobbu l-letteratura, il-proża u l-poezija bil-Malti jew miktuba bid-djaletti taż-Żejtun. Tajjeb naċċenna li f'dan il-post hemm żewġ djaletti; dak tan-naħa ta' fuq u dak tan-naħa t'isfel. U l-ghana, il-proża, il-lingwa Maltija u dik djalettali kienu qed jintużaw bħala għodda għall-edukazzjoni fis-sens mifrux. Jiġifieri li "taqra d-dinja" - fi kliem sempliċi, li taqra *between the lines*, kif ispirat minn xogħol l-edukatur Braziljan Paulo Freire u dawkw assoċjati miegħu.

Pereżempju meta saret il-privatizzazzjoni tat-trasport pubbliku, il-komunità taż-Żejtun kienet milquta b'mod partikulari, għax hemm issib popolazzjoni anzjana, b'ħafna nies ma jsuqux u kif giet mibdula l-linja ma baqgetx taqdihom bħal qabel. Allura wiehed faċli jaqbad u jwajjal fil-Gvern, iżda bid-diskussjonijiet li kien ikollna fil-grupp, bdejna nistaqsu fuq il-privatizzazzjoni, bħala fenomenu li kien qed isehh mad-dinja kollha.

Konna nidhlu f'dawn il-kunċetti li jistgħu jidhru astratti. Persuni li ma kinux jafu jiktbu u jaqraw kellhom narrattiva, storja u bijografija, li tagħtihom profondità qawwija fil-hsieb tagħhom. Għalhekk huma, li biex ngħidu hekk raw Malta tinbidel, bdew jifhmu: x'jiġifieri tipprivatizza anki f'sens globali. U l-privatizzazzjoni tat-trasport pubbliku bdew jarawha f'livell iehor.

Anki meta waqt is-sessjoni kienu jiġu u pereżempju iġhidu li kellhom xi iġhidu mal-ġar, għax beda jagħmel wisq storbi, bdejna nidhlu fuq kif huma mibnijin id-djar illum. U nohorgu l-fatt għaliex f'Malta għandna haġt imiss m'iehor, il-limitazzjonijiet tal-ispazju.

Numru mill-partecipanti kienu wkoll emigrati jew kellhom lil uliedhom imsefrin u raw l-idea ta' spazju madwar id-djar. F'pajjiżna li jkollok binja detached, hi lussu. Barra, f'pajjiżi fejn l-art mhix problema u l-ispazju mhux limitat, ma ssibx djar imissu ma' xulxin. U bdejna nistaqsu kif qed nibnu f'Malta; l-arkitettura.

Jiġifieri tibda minn episodju li gralek illum, bħal sabu li dak li jkun iż-zokkor fid-demm, jew l-obezità u nippruvaw insibu r-raġun. Jafu jirriżultaw mill-ikel li nikkunsmaw, in-nuqqas ta' taħriġ, l-użu żejjed tal-vetturi, u ninvestigaw x'qed jiġri b'ħarsa kritika.

Izda dan iwassal għal xi haġa?

Iltqajna għal sensiela ta' diskussjonijiet ta' dan it-tip. Konna niltaqgħu darba kull hmistax għal siegħa u nofs u nagħmlu dawn it-tip ta' diskussjonijiet, b'suġġetti li jinbtu mill-partecipanti stess u mhux imposti minni jew mill-Professur Karm Borg tal-Fakultà tal-Edukazzjoni, li wkoll kien qed jipparteci-pa fil-proġett. Ovvjament ma kienx ifisser li kollox kien *free*



for all, għax bħala edukaturi, jien u l-Prof Borg konna niggi-widaw id-diskussjoni. Dan biex kemm jista' jkun norbtu ma' dawn il-fenomeni i naraw ukoll barra minn Malta b'għajn kritika u dejjem bil-mistoqsija. Imbagħad, hmistax wara, meta neregħgu niltaqgħu, l-ewwel parti tas-sessjoni kienet tkun iddedikata għall-espressjoni tagħhom. Jiġifieri dawn kienu jmorru d-ċar u l-hsibijiet li nkunu rri-flettejna fuqhom jiktbuhom f'ghana, f'poezija bid-djalett u mhix, jew proża u jagħtuna dik l-espressjoni.

Titolbu ċertu tul jew kulhadd fil-libertà tiegħu?

F'idejhom, kemm it-tal kif wkoll -istil. Jiġifieri min jagħżel proża, min poezija, min jagħżel il-Malti li nitkellmu bih b'mod generali, min jikteb bid-djalett ta' fuq u min jikteb bid-djalett tan-naħa t'isfel. Dejjem skont biex iħossu l-aħjar jesprimi ruhu. L-istess l-għanneja, għax kif nafu hemm l-ghana tal-fatt – dik li tirakkunzalek storja, u għalhekk, mill-hsibijiet li konna niddiskutu, kien hemm min johloq storja fittizja, iżda t-tagħlima tintarbat ma' dak li r-sonu ddiskutejna. Inkella l-ghana Bormliża, ċik li taqbad sillaba u ggebbidha u trembil-ha. Jiġifieri biex għannej iġiċlel sentenza, ġieli ddum hames minuti u jekk ma jfehemelekx hi, 'ista' tibqa' ma tiffhimhiex sakemm tibda tidra tinterpreta l-ghana Bormliża.

Imbagħad kellna min iġhanni spirtu pront, fejn dawkw li jkunu jibqgħu jiftakru x'ġara, joħorġu żewġ għanneja u joholqu bħal battibekk, iwiegħu lil xulxin, ġieli f'forma ta' tghajjir.

Izda jkantawhom fil-hin li tiltaqgħu?

Iva, konna niltaqgħu f'ċ-Ċentru tal-Arti u l-Artiġjanat, li ġen-tilment kien jipprovdilna l-Kunsill Lokali taż-Żejtun. Izda mbagħad tant kien ikollna materjal, fejn għedna li kien hasra jservi biss għall-skop tad-dottorat tiegħi. Eventwalment, fl-aħħar tal-proġett, il-partecipanti fformaw għaqda tagħhom, għamlu NGO u bdew jagħmlu kuntatti ma' għaqdiet oħra fil-komunità u f'Malta.

Mela din l-esperjenza swiet aktar milli kien mistenni.

Swiet mhux għax jien kont xi messija u wrejthom id-dawl,

iżda għax huma diġà kellhom fihom din il-ħaġa. U kellhom interess, għax li riedu kienet daqsxejn ta' pjattaforma. Imbagħad għamilna attivitajiet fil-komunità. Jiġifieri anki l-attiv-itajiet li konna niddiskutu, kienu qed jitvasslu lin-nies tal-komunità u nies li huma interessati fl-ghana. Izda fejn qabel, forsi l-ghana ma kinitx wisq tittratta fuq suġġetti bħall-mi-grazzjoni, tniġġis, trasport pubbliku, privatizzazzjoni, global-izzazzjoni; issa kienu qed jisingħu l-ghana, li lilhom tinteres-sahom, Bormliża eċċ..., iżda fuq dawn it-temi. U jekk forsi l-ghana Bormliża ma tantx nifhimha jew ma mezz li jista' jwassal dan it-tagħrif bil-lingwa li tinteressa lil dawn in-nies.

Jien niftakar għanneja n-naha ta' Birzebbuga. Dik kienet xi ghana differenti jew l-istess?

Il-kategoriji principali huma dawn li qed insemmu: tal-fatt, spirtu pront, il-Bormliża u l-ghana tal-banju. Din tal-aħħar hi marbuta man-nisa, għax kienu jkantawha hdejn l-ghajn tal-hasselin u jirrispondu lil xulxin huma u jahslu. Izda dawn ukoll kellhom konnessjonijiet mal-grupp taż-Żejtun u ma' ta' Birzebbuga, fejn ġieli jsiru attivitajiet. Jiġifieri jien, li qabel ma dhalt għal dar: l-istudju ma kont naf kważi xejn fuq l-ghana, kelli element ta' partecippazzjoni u osservazzjoni. Jiġifieri ridt insir midha, għax jien lanqas jien miż-Żejtun. U kont nattendu attivitajiet u festi, bħal Żejt iż-Żejtun u Ġieħ iż-Żejtun, fejn għadhorn jistednuni.

L-ghana u l-familja, jorbtu?

Iva, għax meta tkun għannej hi deċizzjoni bħal meta tidhol fil-politika, għax l-għannej għandu ċert: rabtiet, Prattika li irid isegwi u stil ta' hajja. Qisek jekk tkun għannej ikollok rabta li sa ċertu punt hi tal-familja wkoll, apparti li tista' tkun xi haġa li tintiret.

Sibt li fost il-partecipanti kien hemm min kellu t-tfal li qed ikomplu fit-tradizzjoni, anki billi jagħtuna dik il-laqta origina-li tagħhom. Fl-ghana ma tantx issib żgħażaġh, iżda xi haġa li harget mill-proġett tar-riċerka li qed inersimilek, kienet ukoll li fl-ghana jista' jkun hemm dak l-element ta' mentoring, fejn



għannej anzjan, ikollu zaġġuħ li jagħmel żmien miegħu sakemm jidhol fil-qasam tal-ghana.

Fl-ghana, l-aktar li tintuża hi l-kitarra, li kienet prodotta lokalmnt. Illum il-ġurnata li l-produttur ewlieni tagħha m'għadux magħna, nistgħu ngħidu li l-ghana naqset xi f'it mat-telfien tiegħu?

Jista' jkun li affettwat, iżda rridu niftakru kemm għadna nagħtu importanza lill-ilsien Malti, speċjalment għal skop-ijiet artistici u skopijiet ta' sfog u passatemp.

Fl-antik kellna l-palk li kien b'sahhtu. B'xi mod, dan baqa' popolari, iżda l-ghana forsi battiet. Kif thares lejn dan?

L-ghana hi fformata minn grupp żgħir ħafna li qed jik-kompeti ma' interessi oħra li qed jinbtu, biex ma ngħidux ukoll mad-dinja virtwali. Izda mil-lat kulturali ma nem-minx li biex tiġġieled xi haġa għandek tipprova tehdil-ha postha, iżda naqbel mal-arti tas-sintesi, li tipprova tghaqqadhom flimkien.

Pereżempju mill-proġett ukoll hareġ li kien hemm komu-nikazzjoni bejn l-ghana u l-hip-hop, li hu stil ta' mużika tal-lum. Izda jista' jkun hemm żwieġ bejn dawn iż-żewġ stili ta' mużika, għax għandhom ċerti affarijiet komuni. Pereżempju fil-hip-hop jagħmlu wkoll dak l-element ta' spirtu pront, li jissejjah battle. Hemm ukoll l-element tal-kultura indigena, jew ta' komunità fi grupp etniku partikulari.

Fil-fatt, l-ghana mhix endemika hux hekk?

L-ghana għandha għeruw Sqallin u Gharab. Illum, minkeja li writnieha, nistgħu nassoċjawha ma' tradizz-jonijiet Maltin. U l-fatt li llum l-ghana m'għadhiex wisq popolari, ma jfissirx li ma tistax issib komunikazzjoni ma' affarijiet li huma aktar kontemporanji sabiex terġa' takkwista postha. Nistgħu nsemmu l-interess ta' kull sena fl-Ghanafest. U sar ukoll dialogu ma' rappreżentanti tal-hip-hop u tar-rap f'Malta.

Izda kemm tara li l-ghana tappella llum il-ġurnata?

Sinċerament inhoss li ma tappellax lill-massa, iżda li tkun tappella lil nieċa għandha valur. Ma rridux inharsu lejn il-kwantità, iżda lejn il-kwalità. Aktar kmieni semmejti l-ghana u l-familja. Minkeja li hawn grupp żgħir ta' nies li tappellalhom l-ghana, l-intensità li tappellalhom biha hi kbira. Tant li bil-kwalità għolja u bir-rabta mal-familja, l-ghana ssir stil ta' hajja. Għalhekk, għall-għannej l-Ghanafest hi xi haġa li fiha val-

ur immens u minkeja li ma jkollokx il-kwanti-tajiet ikollok il-kwalità għol-ja fix-xogħol.

U ma tarax li l-ghana Maltija hi aktar qawwija fl-Awstralja?

Dan ukoll hareġ mill-proġett tagħna. l-element ta' legat, li hu mifrux f'pajjiżi oħra, li hu parti mit-tradizzjoni tagħ-na u li mbagħad komunitajiet Maltin fl-Awstralja jagħtuh valur għax jorbothom ma' art tvelidhom, jew mal-għeruw tagħhom.

U kieku minn dawn it-taqsimiet li semmejt: l-ghana tal-fatt; tal-banju; spirtu pront, l-iktar wahda popolari x'sibt li hi?

Jiddependi l-każ, iżda naħseb li l-inqas popolari hi l-Borm-liża, għax kif tintuża l-lingwa ma tiffhimhiex daqshekk. Ara tal-fatt imbagħad, min iħobb l-element ta' storja, ikun aktar miġbud lejha. Min iħobb il-battibekk, anki fuq affar-ijiet li jkunu qed jiġru bħalissa, imarlek għall-ispirtu pront. U nemmen li l-mod li bħ l-ghana tista' tikseb aktar popo-larità, hu bil-battibekk, għax ahna nies polemikużi, naqdbu fuq il-politika, il-festi, u l-futbol. Għalhekk l-ghana spirtu pront hi pjattaforma li tassew isservi għal dawkw it-tipi ta' ar-gumenti. Izda qed tintuża b'dak il-mod? U dak il-potenzjal min se jagħtih il-hajja?

Taqbel li l-ghana spirtu pront, hi satira?

Iva, jista' jkollha element satiriku. Jiġifieri jekk ahna se nfit-txu espressjonijiet artistici li jisilfu ruhhom tajjeb għas-sa-tira, l-ghana spirtu pront, għandha dak il-potenzjal ukoll.

Bħala poezija fl-ghana, jorbot l-istess stil bejn wahda u oħra; rima, ritmu, sillabar?

Iva, dawkw huma importanti u l-partecipanti kienu jiġbdu-li l-attenzjoni fuqha. Il-punti li konna nqajmu waqt id-di-skussjonijiet trid is-segħna biex tittrasformahom f'ghana tal-fatt, Bormliża jew spirtu pront. Irid ikun hemm it-taqbi-la, ir-ritmu u l-kwalità tal-vers. Jiġifieri kienet biċċa xogħol iebsa għall-partecipanti, l-hargu biha bl-unuri. U nrexxielna niġbru gabra ta' għanjiet, li mbagħad wasalna f'punt fejn għedna kemm se ndumu bejn l-erba' jitan.

Frīgħu barra mbagħad?

Frīgħa. Għamilna programmi fuq ir-radju; attivitajiet waqt il-Campus Fest, fl-Università ta' Malta; kellna konferen-



za internazzjonali f'Malta dwar l-edukazzjoni tal-poplu (Popular Education Network) u attendew l-għanneja u l-kittieba anki tad-djaletti. Kien hawn apprezzament shih għax-xogħol tagħhom.

Meta niġu għall-ghana spirtu pront, iltaqjt ma' kazi li twasslu l-Qorti?

Jien le, iżda smajt bihom u l-partecipanti kellhom ħafna esperjenza tagħhom ukoll. Mhux huma personali, iżda nies oħra. Ahna konna noqogħdu attent meta nsemmu terzi persuni, għax bħala riċerka kellna kwistjonijiet etici. Għalhekk qgħadna attenti, li jekk bejnieta nsemmu ter-zi persuni li ma tawx il-kunsens tagħhom li jkunu involuti f'dan il-proġett, ma nirreferux għalihom b'isimhom u dak li jintqal hemm ġew ma johroġx barra sakemm mhux b'at-tenzjoni għal kwistjonijiet etici.

Jiġifieri kif thares lejn l-ghana fil-kuntest ta' hajjitna u minn dak li jirakkuntaw l-għanneja?

F'kull rakkont hemm kultura li qajla nagħtu kasha fil-hajja ta' kuljum. Tiskanta kif l-għanneja, bl-ghana tagħhom, jagħtu ħarsa fonda fil-bidliet ekonomiċi, storiċi, kulturali u ambjentali li sehhevw f'pajjiżna. Pereżempju partecipant kiteb poezija bid-djalett fuq wiehed li miet vittma ta' splużjoni. Kellu fissazzjoni għall-iġene ta' jdejh; u kien diletant fit-tfaddil tas-sapun, għax dejjem ried li meta jxomm idejh ikunu jfuhu, minkeja li jahdem qalb iż-żejt u l-kimika. U din ix-xi haġa setgħu kienu jafuha biss il-familjari tiegħu u jekk ma tinkitibx, tintilef.

X'tara li marret lura l-aktar fl-ghana, il-kitba għaliha jew id-daqq?

Nahseb li l-kitba, għax biex tikteb ghana originali kemm is-sib? Għanja lesta tista' taqbad u ddoqha xhin trid, sakemm tibqa' ssib min jaf idoqqa u min jaf iġghaniha. Imbagħad għandek min jikteb biss jew jgħanni biss.

X'kien li għazilt l-ghana?

Proprjament l-ghana għazlitni. Xtaqt nagħmel studju fuq edukazzjoni li gejjja mill-għeruw. Bdejt b'case study u ridt komunità attiva u sibt il-komunità taż-Żejtun, li għandha l-ghana għal qalbha. L-uniku kuntatt li kelli mal-ghana sa dak il-punt kien li ġieli kont nisma' programm nhar ta' Hadd fuq ir-radju. Ladarba sabuni l-ghana u ż-Żejtun bdejt il-proġett u tghallim affarijiet li qatt ma kont hlomt bihom.